

Биографија на ученици родени 1948/49 година, кои учат во ОУ Кирил Пејчинович во Лешок, една година пред нашата Генерација

Во Мојата Генерација ученици 1949/50, природно е дека сме иста Генерација, иако не почнаа да учат прво одделение со Мојот клас, туку, четири (6) деца (Дафинка, Боре, Зора, Петранка, Мирко и Јордан) , кои се родени 1949 година почнаа да учат прво одделение пред мене во учебната 1955/56 година.



Во продолжение внесувам кратка биографија за шест ученици, кои почна да учат една година пред и тоа:

1. Дафинка Јованчеа Момировска маж. **Стојановска** е родена во Лешок 1949 година. Дафинка е ќерка на Љубица од Лешок од фамилијата Ончевски *) од родот Лалошои и Јованче Момировски од родот Момирој *) од Лешок.

Со Дафинка сме втори братучеди по мајка ми Јорда, бидејќи мајка ми Јорда и вуйко Јованче се први братучетки по Родот Котлинци од Јанчиште. Во род Котлинци Дафинка припаѓа по татко и Јоанче и баба и Спасена. Баба Спасена е мажена во родот Момирој во Лешок, која има два сина Јованче и Лазо и ќерка Епса. Мајка ми Јорда и вуйко Јованче се први братучеди по родот Котлинци од Јанчиште. Имено, баба Спасена и дедо Тоде се родени брат и сестра од родот Котлинци од Јанчиште. Со Дафинка сме од истиот род Лалошои од Лешок, односно фамилијата Ончевски по мајка и Љубица и татко ми Живко. Имено, вуйна Љубица е ќерка на Митана, која пак е ќерка на Ѓорче од фамилијата Ончевски, кои се дел од големиот свештенички род Лалошои од Лешок.

За родот Котлинци од Јанчиште, од кои потекнува мајка ми Јорда и вуйко ми Јованче, имам напишано посебен текст и напрвено генеалошко стебло во Табела бр.20, (стр. 825-847-извор: ред. бр.10, а имам напишано и посебен текст и табела бр.18-б и за фамилијата Ончевски, кои се дел од родот Лалошои, од кои по-

текнува татко ми Живко и вујна Љубица, за што може да се види во Мојата книга: Поповската фамилија и род СПИРОСКИ (Онуфриевски- Лалошои- Главинои-Византијци) од Лешок, Македонија (стр.516-524- извор: реден бр.1).

Дафинка има двајца браќа: Јордан и Петко. Дафинка ни беше Генерација и заедно се игравме со Благо, Боре и Оље од Ѓурчеј, со Санко, Цвета, Рада, Боре, Душан и др. Дафинка е мажена за Перо Глигuroвски (Стојановски) од родот Такарој од Лешок и во бракот има две деца: ќерка Даниела и син Златко. Дафинка од синот Златко има две внуки: Стефани и Емилија, а од ќерката Даниела има внук Бобан.

Дафинка работеше во АД Тетекс, Тетово, како шивачка.

Дафинка денес живее во Лешок со сопругот Перо и со семејството и пензионерските денови ги поминува со земјоделски активности.

2. Боре Филипов Деспотовски е роден во Лешок во 1949 година. Боре е син на Филип и Перса од родот Ѓурчеј *) од Лешок. Боре има брат Благоја и сестра Благица. Брат му Благоја (Благо) има син Александар и живее во Пирот, Србија, а сестра му Благица (Блага) е мажена во Лешок за Мирко Симјановски од Скукој и имаат две керки : Тања и Зорица. Во секојдневната комуникација Боре го ословуваме со прекарот Боре- Кинез. Боре е оженет со Ката од Тетово и во бракот имаат син Мирослав (Мики) и ќерка Марија. Мики со сопругата Јулија од Тетово имат три деца: Елена, Емилија и Филип. Мики има приватна фирма во Лешок, Про-Дизајн за изработка на намештај. На Боре ќерката Марија е мажена во Прилеп и има две деца: ќерка Исидора и син Илин.

Боре работи како металски работник во Радуша и Југохром, а во 1971 година заминува на работа во странство во Германија и Швајцарија. Боре последите години работи како монтер на хидроулични пумпи во градот Лангентал, близку до Берн, Швајцарија.

Боре е успешен во работата и денес како пензионер живее во Лангентал, Швајцарија и неколку пати во годината доаѓа во Лешок, во старата куќа.

Во август-октомври 2019 година Боре беше во Лешок, заедно со втората сопруга Душица од Куманово, при што, неколку пати се видовме.

3. Зора Крстоа Дамјановска маж. **Анастасова** е родена во Лешок 1949 година. Зора е ќерка на Бора од Лешок од родот Кашамеј *) и Крсто Блажев Дамјановски од родот Лалошои *) од Лешок. Зора има сестра Бранка.

Со Зора сме од истиот род Лалошои од Лешок, во кои влегува и фамилијата Дамјановски. Во нашиот род Лалошои, Зора припаѓа по татко и Крсто, дедо и Блаже и пра дедо и Јоше, кои ги викавме Дамјаној од Лешок, кои се дел од големиот свештенички род Лалошои од Лешок. За фамилијата Дамјановски, кои се дел од свештеничкиот род Лалошои од Лешок, имам напишано посебен текст и направено генеалошко стебло во Табела бр.19 во Мојата книга: Поповската фамилија и род СПИРОСКИ (Онуфриевски-Лалошои-Главинои - Византијци) од Лешок, Македонија (стр. 525-534 - извор: реден бр.1).

Зора до трето одделение учеше во Лешок, а после со родителите се преселија во Скопје и таму заврши основно училиште. Зора преку лето и во празниците доаѓаше во Лешок и заедно се игравме. Зора е мажена за Славе Анастасов -

Жабчето од Велес и има две ќерки: Наташа и Боркица. Зора има три внуци, и тоа: Теодора и Славчо од ќерката Наташа и Александар од ќерката Боркица. Зора заврши средно економско училиште и не работеше во некоја фирма, туку беше домаќинка и ги одгледуваше и воспитуваше ќерките и внуците. Зора по времено работеше во нивната фурна, а последните години работеше кај нејзината ќерка Наташа која е нотар.

Зора со сетра и Бранка, понекогаш доаѓаат во Лешок, во новата куќа која ја изградија Аџо Крсто со сопругата, а за време на Богородица не испуштаат да дојдат во Лешок.

4. Петранка Љубо Божиновска маж. **Ацевска** е родена во 1949 година во Лешок. Петранка е ќерка на Љубо Божиновски од родот Коачој*) од Лешок. Петранка има една сестра Виолета. Виолета е мажена за Мирко Коцевски од родот Лалоши од Лешок и имаат две близначиња: Александар и Александра Во секојдневната комуникација Петранка ја ословуваме како Петранка, и не се сеќавам да имаше прекар. Петранка е мажена за Бранко Ацевски од родот Купузој од Течарце и има ќерка Мери (Mary) и син Ники (Nic Acovski). Мери со Зоран имаат син Рајан и ќерка Емилија, а Ники и Весна имаат син Кристијан. Петранка учеше Гимназија и потоа замина и работеше во градот Личестер (Leicester) северно од Лондон, заедно со нејзиниот татко Љубо и мајка, кои работеа во Личестер, Велика Британија.

Петранка е пензионер, и денес ноември 2019 година живее во Личестер, а преку лето доаѓа во Скопје, во Лешок и Течарце.

5. Мирко Јорданов Богдановски е роден 1948 во Лешок. Мирко е син на Сунѓа и Јордан Тодев Богдановски од родот Мисој *) или Џанини од Лешок. Мирко не учеше со нас во Лешок, туку во Какањ, БиХ. За летен распуст- одмор, Мирко доаѓаше во Лешок и ние децата со него се дружевме: Јас, Душан, Рада, Боре, Гордана, Марко и др. деца од нашата Генерација. Од тие причини и Мирко го ставам во нашата Генерација. Татко им Јордан замина да работи во рудник во Какањ и ја повлече и фамилијата, секако и Мирко. После многу години, мајка му Сунѓа се врати во Лешок, заедно со Мирко и Зоран. Брат му Зоран денес живее во Лешок. Мирко има двајца браќа: Димко и Зоран и сестра Ленка. Брат му Димко умира млад. Сестра му Ленка е мажена со Бошко од Сараево, БиХ и имаат син Зоран и ќерка Душанка. Синот Зоран Париповиќ погина, како војник на Босна во 1999 година при праспаѓањето на Југославија и е запишан на споменик во Сараево. Душанка е мажена и има два сина и денес живее во САД. Мирко и брат му Зоран немаат формирano брачна заедница. Мирко заминува да работи во Хамбург во фабрика за чоколади.

Мирко денес како пензионер живее во Хамбург, Германија и годишно два три пати доаѓа во Лешок, кај брат му Зоран. Во октомври 2019 година Мирко дојде неколку дена заедно со негова другарка Улрихе од Германија и за кратко се видовме.

6. Јордан (Јован) Стојанов Анѓелковски е роден 1949 година во Варвара од родот Коачој .*) Ние сите го викавме Јордан Кофа, ама во документите е за-

писан со името Јован. Со родителите се преселија во Долно маало во Лешок, во 1962 година, кога бевме деца. Со Јордан заедно учевме и се дружевме. Јордан има двајца браќа Петко и Љубе. Јордан и брат му Љубе се преселија и живеат во Виндзор, Канада (Windsor, Ontario), а брат му Петко живее во Детроит и таму има свое семејство. Јордан во меѓусебните комуникации го викавме Јордан-Кофа. Во разговорот на Месинџер, на 12 декември 2019 година, Јордан ми рече дека по документи е крстен Јован, а не Јордан, но, ние сите го викавме Јордан Кофа.

Јован со сопругата живеат во Виндзор, Онтарио, Канада, Јордан е женет и има син Даниел и ќерка Даниела. Даниел Анѓелковски (Daniel Andjelkovski) со сопругата Ведрана имаат син Јован и ќерка Ариана.

Брат му Петко и Љубе пред неколку години дојдоа ја срушија старата куќа и ја обновија новата куќа. Инаку, до плацот од мојата нова куќа на Кале, Јордан со браќата имаат еден плац. Јордан незнам кога последен пат е дојден во Лешок.



Лешок, Мај 1958, Милиционери-одбојка од Лешок и Групчин(Андон Стојановски, Драган Ристовски..)

*) Повеќе за родовите во Лешок види во мојот текст (стр.148- 157 - извор: ред. бр. 1) и во книгата ЛЕШОК (стр.50 -100 - извор: ред. бр.12 и стр. 277-319 -извор: ред. бр. 12)